

केंद्र शासनाचा माहितीचा अधिकार अधिनियम, २००५  
अंतर्गत तयार करावयाच्या वार्षिक अहवालाबाबत  
सन २००९ चा वार्षिक अहवाल (१.१.२००९ ते  
३१.१२.२००९)

महाराष्ट्र शासन  
क्र.रामाआ-२००९/प्र.क्र. १५१/समन्वय कक्ष,  
ग्राम विकास व जलसंधारण विभाग,  
मंत्रालय, मुंबई ४०० ०३२.  
दिनांक ११ जानेवारी, २०१०.  
परिपत्रक

केंद्र शासनाचा माहितीचा अधिकार अधिनियम, २००५ मधील कलम २५ अन्वये सन २००९ चा वार्षिक अहवाल (दि. १.१.२००९ ते ३१.१२.२००९) तयार करण्यासाठी आवश्यक असलेली माहिती राज्य माहिती आयोगास तातडीने पाठवावयाची आहे. विभागीय आयुक्त (उप आयुक्त (विकास/आस्थापना) तसेच त्यांच्या अधिपत्याखालील मुख्य कार्यकारी अधिकारी, जिल्हा परिषद यांना यापूर्वी शासन पत्र क्र.केमाअ-२००९/प्र.क्र.१४७/समन्वय कक्ष, दिनांक १७ डिसेंबर, २००९ अन्वये दिलेल्या सूचनांप्रमाणे परिपूर्ण विहित विवरणपत्र निहाय माहिती शासनास पाठविण्याबाबत कळविण्यात आले आहे.

२. माहितीचा अधिकार अधिनियम २००५ मधील कलम २५ अंतर्गत सन २००९ चा वार्षिक अहवाल तयार करण्याबाबत खालील सूचना विचारात घ्याव्या:-

अ) मुख्य कार्यकारी अधिकारी, जिल्हा परिषद यांच्याकडून जिल्ह्यातील सर्व ग्राम पंचायती/पंचायत समित्या/जिल्हा परिषद स्तरावरील माहितीच्या अधिकारा अंतर्गत दिनांक १.१.२००९ ते ३१.१२.२००९ या कालावधीतील अर्ज/अपिले यांचे एकत्रित विवरणपत्र (Statement) तयार करून ते प्रमाणित करून घेऊन शासनास पाठवावे.

ब) सदर प्रमाणपत्र "या माहितीमध्ये सर्व ग्राम पंचायती, पंचायत समित्या, व जिल्हा परिषदेतील कार्यालयाची माहिती समाविष्ट आहे. सदर माहितीमध्ये संपूर्ण वर्षाचा अहवाल समाविष्ट आहे", अशा आशयाचे असावे. सदर प्रमाणपत्र मुख्य कार्यकारी अधिकारी, (जिल्हा परिषद) यांनी प्रमाणित करावे.

क) माहिती पाठवितांना दारिद्र्य रेषेखालील व्यक्तींकडून जे अर्ज/अपिल प्राप्त झाले आहेत, त्याबाबतची माहिती विवरणपत्रात स्वतंत्रपणे नमूद करावी.

(ड) दिनांक ३१.१२.२००९ रोजी संपणा-या गत वर्षामधील Closing Balance व यावर्षाचे Opening Balance या आकडेवारीचा ताळमेळ होणे आवश्यक आहे, याची खातरजमा करण्यात यावी.


ई) उप आयुक्त (विकास/आस्था.) यांनी आपापल्या विभागातील सर्व जिल्हा परिषदेची माहिती प्राप्त करून शासनास पाठवावी. सदर माहितीबाबत दररोज आढावा घेण्यात यावा.

फ) माहितीचा अधिकार अधिनियम २००५ मधील तरतूदीनुसार डिसेंबर, २००९ अखेरचा मासिक अहवाल ही तात्काळ शासनास पाठवावा.

३. सदर माहिती दिनांक २५.१.२०१० पर्यंत निश्चितपणे शासनास प्राप्त होईल याची सर्व उपआयुक्त (विकास/आस्था.) त्याचप्रमाणे मुख्य कार्यकारी अधिकारी यांनी दक्षता घ्यावी. या कामास सर्वोच्च प्राधान्य देण्यात यावे.

४. सदर परिपत्रक महाराष्ट्र शासनाच्या वेबसाईटवर उपलब्ध करून, त्यांचा संकेतांक क्र.२०१००११११८५०५७००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( र.ना.अंबरित )

उप सचिव, महाराष्ट्र शासन.

प्रति,

विभागीय आयुक्त (सर्व),

उप आयुक्त (विकास/आस्थापना), विभागीय आयुक्त कार्यालय (सर्व)

मुख्य कार्यकारी अधिकारी , जिल्हा परिषद,(सर्व)

सहसचिव/उपसचिव (सर्व), ग्राम विकास व जलसंधारण विभाग,मंत्रालय,मुंबई -३२.

निवड नस्ती (समन्वय कक्ष), ग्राम विकास व जलसंधारण विभाग, मंत्रालय, मुंबई -३२